



എന്തതിശയമേ ദൈവത്തിൻ സ്നേഹം
എത്ര മനോഹരമേ, അതു
ചിന്തയിലടങ്ങാ സിന്ധു സമാനമായ്
സന്തതം കാണുന്നു ഞാൻ

- 1. ദൈവമേ നിൻ മഹാ സ്നേഹമതിൻ
വിധം ആർക്കു ചിന്തിച്ചറിയാം
എനിക്കാവതില്ലേ അതിൻ ആഴമളന്നിടാൻ
എത്ര ബഹുലമത് എന്ത..
- 2. ആയിരമായിരം നാവുകളാലതു
വർണ്ണിപ്പതിന്നെളുതോ
പതിനായിരത്തികലൊരംശം ചൊല്ലീടുവാൻ
പാരിലസാധ്യമഹോ എന്ത..
- 3. മോദമെഴും തിരുമാർപ്പിലുല്ലാസമായ്
സന്തതം ചേർന്നിരുന്ന,
ഏകജാതനാമേശുവെ പാതകർക്കായ്
തന്ന സ്നേഹമതിശയമേ എന്ത..
- 4. പാപത്താൽ നിന്നെഞാൻ കോപിപ്പിച്ചുളൊരു
കാലത്തിലും ദയവായ്, സ്നേഹ-
വാപിയേ നീയെന്നെ സ്നേഹിച്ചതോർത്തെന്നിൽ
ആശ്ചര്യമേറീടുന്നു എന്ത..
- 5. ജീവിതത്തിൽ പല വീഴ്ചകൾ വന്നിട്ടും
ഒട്ടും നിഷേധിക്കാതെ, എന്നെ-
കേവലം സ്നേഹിച്ചു പാലിച്ചിടും തവ
സ്നേഹമതുല്യമഹോ എന്ത..